

പതിമൂന്നാം കേരള നിയമസഭ

പന്ത്രണ്ടാം സമ്മേളനം

നക്ഷത്രചിഹ്നമിടാത്ത ചോദ്യം : 4040

16.12.2014 ൽ മറുപടിയ്ക്ക്

പാരമ്പര്യേതര ഊർജ്ജ സ്രോതസുകൾ

ചോദ്യം

ഉത്തരം

ശ്രീ.പി.കെ.ബഷീർ

ശ്രീ. ആര്യടൻ മുഹമ്മദ്
(ഊർജ്ജ വകുപ്പു മന്ത്രി)

(എ) ഊർജ്ജ പ്രതിസന്ധിയുടെ അടിസ്ഥാനത്തിൽ പാരമ്പര്യേതര ഊർജ്ജ സ്രോതസുകൾ ഉപയോഗപ്പെടുത്തുന്നവർക്ക് സബ്സിഡി നൽകുന്നതിന് പദ്ധതികളുണ്ടോ; വിശദാംശം നൽകുമോ?

അനെർട്ടിന്റെ 2014-15 വർഷത്തെ പദ്ധതിയുടെ ഭാഗമായി 2 കിലോവാട്ട് മുതൽ 100 കിലോവാട്ട് വരെ ശേഷിയുള്ള ശൃംഖലാബന്ധിത റൂഫ് ടോപ്പ് സോളാർ പവർ പ്ലാന്റ് സ്ഥാപിക്കുന്നതിന് കിലോവാട്ടിന് 10000/- രൂപ സബ്സിഡി നിരക്കിൽ 12000 കിലോവാട്ട് ശേഷിയുള്ള സോളാർ പവർ പ്ലാന്റുകൾ സ്ഥാപിക്കാൻ ലക്ഷ്യമിടുന്നു. കൂടാതെ 1 കിലോവാട്ട് ശേഷിയുള്ള 1500 ഓഫ് ഗ്രിഡ് റൂഫ് ടോപ്പ് സോളാർ പവർ പ്ലാന്റുകൾ കിലോവാട്ടിന് 25000 രൂപ സബ്സിഡി നിരക്കിൽ സ്ഥാപിച്ചു നൽകുന്നതാണ്. കൂടാതെ സർക്കാർ അർദ്ധ സർക്കാർ സ്ഥാപനങ്ങളിൽ കിലോവാട്ടിന് 20000/-രൂപ സബ്സിഡി നൽകി 10 കിലോവാട്ടും അതിനു മുകളിലും ശേഷിയുള്ള ശൃംഖലാബന്ധിത സോളാർ പവർ പ്ലാന്റുകൾ സ്ഥാപിച്ചു നൽകുന്നതിനും (ആകെ ശേഷി 2000 കിലോവാട്ട്), മത്സ്യബന്ധന ബോട്ടുകളിൽ വൈദ്യുതീകരണം നടത്തുന്നതിന് 1 കിലോവാട്ടിന്റെ 500 പവർ പ്ലാന്റുകൾ കിലോവാട്ടിന് 25000 രൂപ സബ്സിഡി നൽകുന്നതിനും ഉദ്ദേശിക്കുന്നു. വൈദ്യുതി എത്താത്ത വിദൂര കോളനികളിൽ 90 കിലോവാട്ട് ശേഷിയുള്ള പവർ പ്ലാന്റുകൾ കിലോവാട്ടിന് 2.40 ലക്ഷം രൂപ സബ്സിഡിയോടെ സ്ഥാപിച്ചു നൽകുന്നതിനും നിലവിൽ ഉപയോഗത്തിലിരിക്കുന്ന ഇൻവർട്ടറുകൾ സൗരോർജ്ജം ഉപയോഗിച്ച് ചാർജ്ജ്

ചെയ്യുന്നതിനായി (450 എണ്ണം) 5000/- രൂപ നിരക്കിലും സബ്സിഡി നൽകാൻ ഉദ്ദേശിക്കുന്നു.

കൂടാതെ 0.75m³ മുതൽ 10m³ വരെ പ്രതിദിന ശേഷിയുള്ള ബയോഗ്യാസ് പ്ലാന്റുകൾക്ക് (6300 എണ്ണം) 8000/- രൂപ സബ്സിഡിയും 10 m³ ന് മുകളിൽ പ്രതിദിന ശേഷിയുള്ള ബയോഗ്യാസ് പ്ലാന്റുകൾക്ക് m³ ന് 4000/- രൂപ നിരക്കിൽ ആകെ 2400 m³ ശേഷി വരെയും സബ്സിഡി നൽകി സ്ഥാപിക്കാൻ ലക്ഷ്യമിടുന്നു. പ്രതിദിനം 200 ലിറ്ററിന് മുകളിൽ ശേഷിയുള്ള FPC (Flat Plate Collector) ടൈപ്പ് സോളാർ വാട്ടർ ഹീറ്ററിന് 100 ലിറ്ററിന് 4000/- രൂപ നിരക്കിലും ETC (Evacuated Tube Collector) ടൈപ്പ് സോളാർ വാട്ടർ ഹീറ്റർ 100 ലിറ്ററിന് 3000/- രൂപ നിരക്കിലും സബ്സിഡി നൽകി പ്രചരിപ്പിക്കുന്നതിനും ഉദ്ദേശിക്കുന്നു.

മെച്ചപ്പെട്ട പോർട്ടബിൾ ബയോമാസ് വുഡ് സ്റ്റൗ (1400 എണ്ണം) പരീക്ഷണാടിസ്ഥാനത്തിൽ 500/- രൂപ സബ്സിഡി നൽകി പ്രചരിപ്പിക്കുന്നതിനും, SC/ST/Total Housing Scheme ഗുണഭോക്താക്കൾക്ക് മെച്ചപ്പെട്ട വിറകുപ്പുകൾ 2500/- രൂപ സബ്സിഡി നൽകി സ്ഥാപിച്ചു നൽകുന്നതിനും, വിദ്യാലയങ്ങളിൽ മെച്ചപ്പെട്ട കമ്മ്യൂണിറ്റി വിറകുപ്പുകൾ 6000/- രൂപ സബ്സിഡി നിരക്കിൽ സ്ഥാപിച്ചു നൽകുന്നതിനും പദ്ധതിയുണ്ട്. BPL/SC/ST/Fishermen വിഭാഗത്തിലുള്ള ഗുണഭോക്താക്കൾക്ക് സോളാർ ലാന്റേൺ 1000/- രൂപ സബ്സിഡി നൽകിയും മറ്റുള്ളവർക്ക് 500/- രൂപ സബ്സിഡി നൽകിയും വിതരണം ചെയ്യാനും പദ്ധതിയുണ്ട്. കൂടാതെ സോളാർ ഹോംലൈറ്റിംഗ് സംവിധാനം 4000/- രൂപ സബ്സിഡി നൽകിയും സൗരോർജ്ജത്തിൽ പ്രവർത്തിക്കുന്ന കയർ റാട്ട് 11000/- രൂപ സബ്സിഡി നൽകിയും സ്ഥാപിച്ചു നൽകാൻ ലക്ഷ്യമിടുന്നു.


സെക്ഷൻ ഓഫീസർ